

## HIDMA TAS-SORIJET AGOSTINJANI F' HDAN IL-PARROĊĊA

Il-Kongregazzjoni taghna s-Sorijiet Agostinjani, Servi ta' Ġesu' u Marija ġiet imwaqqfa fit-23 ta' Settembru 1827 minn Madre Tereza Spinelli (li kienet Rumana) fi Frosinone, l-Italja. Din waqqfet skola, edukandat, orfantrofu u hasbet hafna ghal hidmiet soċjali. Minn Frosinone, wara mewtha, ir-religjużi taghha nfirxu f'postijiet oħra fl-istess provincja ta' Frosinone, kif ukoll f'Ruma u bnadi oħra fl-Italja.

Mons. Pietru Pace (li kien mir-Rabat Ghawdex), kien jaf lis-Superjura Ġenerali u xi sorijiet oħra. Il-ħajja eżemplari ta' dawn ir-religjużi qawwietu biex isassl din il-fundazzjoni f'Malta. Ghalhekk fl-1875 hajjar lil tliet tfajliet ahwa Ghawdxin biex imorru Frosinone u jsiru midhla ta' dawn is-sorijiet. Lil dawn l-ahwa għoġbithom il-ħajja komunitarja tas-Sorijiet Agostinjani, Servi ta' Ġesu' u Marija. Dan jidher ċar il-fatt li tfajliet oħrajn ġew warajhom. Infatti ċċelebrajna ċ-ċentinarju ta' Malta 1994.

Nhar is-6 ta' Awissu 1894 infethet l-ewwel dar f'Malta f'Hal Qormi. Sadattant, minn Hal Qormi nfirxa fi rhula oħrajn, fil-Mosta, il-Gżira, ir-Rabat, Ghajnsielem, Ghawdex, B'Kara. Kien fl-1973 li dhalna f'San Pawl il-Baħar. Noffru servizzi ukoll fin-Nunzjatura.

Billi l-Vokazzjonijiet baqghu jżiedu, ħrigna ukoll barra minn Malta. Hekk insibu l-kunventi fl-Awstralja, fl-Inghilterra u l-Amerika.

Bil-ghajnuna t'Alla ftaħna ukoll djar fl-artijiet tal-Missjoni - fil-Brazil, fl-Afrika, fil-Filippini u fl-Indja.

Il-mudell tal-komunita' taghna qed tkun mibnija fuq il-Knisja ċkejna ta' Ġerusalem ta' l-ewwel żminijiet tal-Kristjaneżmu. Hi mibnija fuq l-imħabba għall-Kelma t'Alla, l-imħabba lejn l-Ewkaristija; u fuq l-għaqda ta' bejn l-ahwa. Din hi l-aqwa xhieda li nistghu nagħtu lill-poplu t'Alla.

Dawn it-tliet elementi: il-Kelma t'Alla, l-Ewkaristija u l-għaqda ta' bejnietna huma l-benniena ta' l-Appostolat. Bħala Agostinjani, l-ewwel appostolat taghna hu l-ħajja fraterna ta' bejnietna. Aktar ma jkun qawwi u ġenwin dan l-ispirtu aktar ikun fejjiedi l-appostolat.

Fil-Knisja lokali l-Appostolat taghna qed jintlaħaq permezz ta':

- taġlim tal-katekiżmu fil-parroċċa;
- sehem fil-kunsill parrokkjali u fil-Legġun ta' Marija;
- xogħol iehor pastorali, bħal tqarbin lill-anzjani, żjajjar fid-djar, animazzjoni fil-Liturġija, eċċ.;
- Ghajnuna lill-fqar u mmorru nevaġelizzaw;
- hidma vokazzjonali u formazzjoni nisranija mal- *Pre-teens* u *teenagers*.

Il-Kelma li tqawwilna qalbna biex nghixu il-hajja taghna hi t-Testment li hallitilna l-Fundatriċi: "Ftakru li din id-dar inbriet bl-imhabba, tispiċċa din tispiċċa d-dar".

Imsaħhin ghalhekk mill-imhabba ta' Kristu li ssawbet fi qlubna, aħna nħarsu dejjem 'il quddiem sabiex infittxu lil Alla flimkien u filwaqt li nissieħbu fil-pjan Tieghu ghalina nagħrfu ngħadduh lil-ohrajn.

*Sr. Tessie Magro*

*Ringrazzjament speċjali lill-Board Editorjali ta' dan il-Programm tal-Festa, li b'tant heġġa, dedikazzjoni u saġrificju hadmu biex dan il-Programm tal-Festa 1999 johroġ sabieħ.*

*Ringrazzjament speċjali lill:*

*Alex Camilleri għall-ġbir tar-riklami*

*Pullu u Evelyn Frendo - Xogħol fuq ir-Riklami*

*Patri Elija Vella u Angela Fazackerly - Kitba tax-xahar*

*Alfons Marija Vella - Kitba u korrezjoni tat-text*

*Charvin Press & Co. Ltd. - Stamperija*

*Ringrazzjament ukoll il dawk li jiktbu xi artiklu jew irreklamaw f'dan il-Programm tal-Festa 1999.*

*Ringrazzjament lil dawk kollha li jqassmu dan il-Programm.*

*Ringrazzjament lil dawk in-nies kollha ddedikati, li b'xi mod jew iehor jghinu s-sena kollha fil-Parroċċa li huma tant ihobbu u tant jaħdmu minn qalbhom. Grazzi.*

*Rigrazzjament partikulari lill Kumitat tal-Festa li tant hadem u stinka matul is-sena kollha. Prosit tal-pavaljuni ġodda illi ser inżanznu din is-sena bis-saħħa tagħhom.*

*Il-Kappillan*